




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, පුනරුපාය, බත්තරමුල්ල



දිනය Date	2025.09.08 පැය 0615	දුරකථන අංකය Tel.NO	011-2887973	මගේ අංකය My NO	D/Media/Out/ 1720/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	------------------------	-----------------------------	-------------------------

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. වෙඩි තබා මනුෂ්‍ය ඝාතනයකට ආධාර අනුබල දුන් සැකකරුවන් දෙදෙනෙකු අත්අඩංගුවට - කොළඹ උතුර කොට්ඨාස අපරාධ විමර්ශන කාර්යාංශය.

2025.09.05 වන දින ග්‍රැන්ඩ්පාස් පොලිස් වසමේ මහවත්ත ඔර්ලෝසු කණුව අසලදී යතුරු පැදියකින් පැමිණි නාඳුනන පුද්ගලයින් දෙදෙනෙකු විසින් පුද්ගලයෙකුට වෙඩි තබා ඝාතනය කිරීමේ අපරාධය සම්බන්ධයෙන් කොළඹ උතුර කොට්ඨාස අපරාධ විමර්ශන කාර්යාංශය මගින් විමර්ශන ආරම්භ කර තිබුණි.

ඒ අනුව 2025.09.07 වන දින එම කාර්යාංශයේ නිලධාරීන් කණ්ඩායමක් විසින් බිලුමැන්ඩල් ප්‍රදේශයේදී මෙම අපරාධයට ආධාර අනුබල දුන් සැකකරුවන් දෙදෙනෙකු අත්අඩංගුවට ගෙන ග්‍රැන්ඩ්පාස් පොලිස් ස්ථානය වෙත ඉදිරිපත් කර ඇත.

සැකකරුවන් අවුරුදු 31 හා 32 වයස්වල පසුවන කොළඹ 15 ප්‍රදේශයේ පදිංචිකරුවන් වේ.

ග්‍රැන්ඩ්පාස් පොලිසිය වැඩිදුර විමර්ශන සිදු කරනු ලබයි.

02. මනුෂ්‍ය ඝාතනයකට ආධාර අනුබල දුන් සැකකරුවෙකු අත්අඩංගුවට - අම්පාර කොට්ඨාස අපරාධ විමර්ශන කාර්යාංශය.

2025.05.30 වන දින පෙරියතීලාවෙහි පොලිස් වසමේ නීලාවෙහි පාර, පෙරියතීලාවෙහි ප්‍රදේශයේ කාන්තාවක් ඝාතනය කිරීමේ අපරාධය සම්බන්ධයෙන් අම්පාර කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් විමර්ශනයක් ආරම්භ කර තිබුණි.

ඒ අනුව 2025.09.07 වන දින එම කාර්යාංශයේ නිලධාරීන් විසින් මනුෂ්‍ය ඝාතනයට ආධාර අනුබල දුන් සැකකරුවෙකු වෑන් රථයක් හා යතුරුපැදියක් සමඟ අත්අඩංගුවට ගෙන පෙරියතීලාවෙහි පොලිස් ස්ථානය වෙත ඉදිරිපත් කර ඇත.

සැකකරු වයස අවුරුදු 20 ක් වූ පෙරියතීලාවෙහි 01 ප්‍රදේශයේ පදිංචිකරුවෙකි.

පෙරියතීලාවෙහි පොලිසිය වැඩිදුර විමර්ශන සිදු කරනු ලබයි.

03. බලපත්‍ර නොමැතිව නීති විරෝධී ලෙස විදෙස් ගමන් බලපත්‍ර සන්නකයේ තබාගෙන සිටි සැකකරුවෙකු හා සැකකාරියක් අත්අඩංගුවට - ගණේමුල්ල පොලිස් ස්ථානය.

2025.09.07 වන දින රාත්‍රී කාලයේ ගණේමුල්ල පොලිස් වසමේ හෙරගොල්ල ප්‍රදේශයේදී ගණේමුල්ල පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදු කර බලපත්‍ර නොමැතිව නීති විරෝධී ලෙස විවිධ පුද්ගලයින්ට අයත් විදෙස් ගමන් බලපත්‍ර 83 ක් සන්නකයේ තබාගෙන සිටි සැකකරුවෙකු හා සැකකාරියක් අත්අඩංගුවට ගෙන ඇත.

සැකකරු වයස අවුරුදු 51 ක් වන වත්තල ප්‍රදේශයේ පදිංචිකරුවෙකු වන අතර සැකකාරිය වයස අවුරුදු 62 ක් වන ගණේමුල්ල ප්‍රදේශයේ පදිංචිකාරියකි.

ගණේමුල්ල පොලිසිය වැඩිදුර විමර්ශන සිදු කරනු ලබයි.

04. බලපත්‍ර නොමැතිව මැණික් ගරමින් සිටි සැකකරුවන් පස්දෙනෙකු අත්අඩංගුවට - බගවත්තලාව පොලිස් ස්ථානය.

2025.09.07 වන දින සවස් කාලයේ බගවත්තලාව පොලිස් වසමේ තෙරේෂියා වත්ත ප්‍රදේශයේදී බගවත්තලාව පොලිස් ස්ථානයේ නිලධාරීන් කණ්ඩායමක් විසින් වැටලීමක් සිදු කර බලපත්‍ර නොමැතිව මැණික් ගරමින් සිටි සැකකරුවන් පස්දෙනෙකු මැණික් ගැරීමට යොදා ගත් උපකරණද සමඟ අත්අඩංගුවට ගෙන ඇත.

සැකකරුවන් අවුරුදු 34 ක් 46 ක් අතර වයස්වල පසුවන බගවත්තලාව සහ හැටන් ප්‍රදේශවල පදිංචිකරුවන් වේ.

බගවත්තලාව පොලිසිය වැඩිදුර විමර්ශන සිදු කරනු ලබයි.

05. දියේ ගිලි පුද්ගලයෙකු මියයාම - බණ්ඩාරදූව පොලිස් වසම.

2025.09.07 වන දින සවස් කාලයේ බණ්ඩාරදූව පොලිස් වසමේ නවගිරියාව වැවේ දිය නාමින් සිටි පුද්ගලයෙකු දියේ ගිලි මියගොස් ඇති බවට බණ්ඩාරදූව පොලිසියට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 50 ක් වූ මාපලගම, වදුරඹ ප්‍රදේශයේ පදිංචිකරුවෙකි.

මරණකරු මිතුරන් කිහිපදෙනෙකු සමඟ ඉහත සඳහන් වැවෙහි දිය නෑමට ගොස් සිටියදී මෙම අනතුරට ලක්ව ඇති බවට දැනට සිදුකරන ලද විමර්ශනයේදී අනාවරණය වී ඇත.

මෘත ශරීරය අම්පාර රෝහලේ මෘත ශරීරාගාරයේ තැන්පත් කර ඇති අතර බණ්ඩාරදූව පොලිසිය වැඩිදුර විමර්ශන සිදුකරනු ලබයි.

06. සැක කටයුතු මරණයක් - කොබෙයිගනේ පොලිස් ස්ථානය.

2025.09.07 වන දින සවස් කාලයේ කොබෙයිගනේ පොලිස් වසමේ මැල්ලගස්වැව ප්‍රදේශයේ නිවසක් තුළ පුද්ගලයෙකු සැකකටයුතු ලෙස මියගොස් සිටින බවට කොබෙයිගනේ පොලිස් ස්ථානයට ලද පණිවිඩයක් අනුව විමර්ශනයක් ආරම්භ කර ඇත.

මරණකරු වයස අවුරුදු 59 ක් වූ මැල්ලගස්වැව, කොබෙයිගනේ ප්‍රදේශයේ පදිංචිකරුවෙකි.

මරණකරු ඉහත ලිපිනයේ තනිවම පදිංචිව සිටි අවිවාහක පුද්ගලයෙකු වන අතර මරණයට හේතුව මෙතෙක් අනාවරණය වී නොමැත. මෘත ශරීරය සිද්ධිය වූ ස්ථානයේ පොලිස් ආරක්ෂාව යටතේ ඇති අතර කොබෙයිගනේ පොලිසිය වැඩිදුර විමර්ශන සිදු කරනු ලබයි.

07. වන අලියෙකු පහරදීමෙන් පුද්ගලයෙකු මියයාම - ලුණුගම්වෙහෙර පොලිස් වසම

2025.09.07 වන දින සවස් කාලයේ ලුණුගම්වෙහෙර පොලිස් වසමේ කුඩා ගම්මාන 06 ප්‍රදේශයේදී වන අලියෙකු පහරදීම හේතුවෙන් පුද්ගලයෙකු මියගොස් ඇති බවට ලුණුගම්වෙහෙර පොලිසියට ලද තොරතුරක් මත විමර්ශන ආරම්භ කර ඇත.

මරණකරු වයස අවුරුදු 68 ක් වූ කුඩා ගම්මාන 06, ලුණුගම්වෙහෙර ප්‍රදේශයේ පදිංචිකරුවෙකි.

මරණකරු නිවස අසල පිහිටි උක් වගාවේ සිටියදී මෙලෙස වන අලි ප්‍රහාරයකට ලක්ව ඇති බවට විමර්ශනයේදී අනාවරණය වී ඇත. මෘත ශරීරය සිද්ධිය වූ ස්ථානයේ පොලිස් ආරක්ෂාව යටතේ පවතී. ලුණුගම්වෙහෙර පොලිසිය විසින් වැඩිදුර විමර්ශන සිදු කර ගෙන යනු ලබයි.

08. මෘත ශරීරයක් හමුවීම - කුඹුක්ගැටේ පොලිස් වසම.

2025.09.07 වන දින දහවල් කාලයේ කුඹුක්ගැටේ පොලිස් වසමේ හෙට්ටිගම ප්‍රදේශයේ කිඹුල්වාන ඔය මණ්ඩලපල පාලම ආසන්නයේ පුද්ගල මෘත ශරීරයක් පාවෙමින් ඇති බවට කුඹුක්ගැටේ පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 80 ක් වූ හෙට්ටිගම, කුඹුක්ගැටේ ප්‍රදේශයේ පදිංචිකරුවෙකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. මෙම මරණය දිගේ ගිලීමෙන් සිදු වූවාද වෙනත් සැකකටයුතු මරණයක්ද යන්න සම්බන්ධයෙන් කුඹුක්ගැටේ පොලිසිය විමර්ශන සිදුකරනු ලබයි.

09. මෘත ශරීරයක් හමුවීම - පල්ලේකැලේ පොලිස් වසම.

2025.09.07 වන දින උදෑසන කාලයේ පල්ලේකැලේ පොලිස් වසමේ එළිමහන් සිර කඳවුර අසල ඇති වික්ටෝරියා ජලාශයේ පිරිමි පුද්ගල මෘත ශරීරයක් පාවෙමින් ඇති බවට පල්ලේකැලේ පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 63 ක් වූ බාබර් වත්ත, ගුන්නපාන ප්‍රදේශයේ පදිංචිකරුවෙකි.

මෘත ශරීරය මහනුවර රෝහලේ මෘත ශරීරාගාරයේ තැන්පත් කර ඇත. පල්ලේකැලේ පොලිසිය වැඩිදුර විමර්ශන සිදුකරනු ලබයි.

10. හදිසි ගින්නක් - උඩවලව පොලිස් වසම.

2025.09.07 වන දින රාත්‍රී කාලයේ උඩවලව පොලිස් වසමේ කෝමාරික ප්‍රදේශයේ කඳු රක්ෂිතයක හදිසි ගිනි ගැනීමක් හටගෙන ඇති බවට උඩවලව පොලිස් ස්ථානයට ලද තොරතුරක් මත උඩවලව පොලිස් ස්ථානයේ නිලධාරීන්, උඩවලව පොලිස් විශේෂ කාර්ය බලකා කඳවුරේ නිලධාරීන්, උඩවලව යුධ හමුදා නිලධාරීන්, කඳුරුගස්ආර යුධ හමුදා කඳවුරේ නිලධාරීන්, ආපදා කළමනාකරණ කාර්යාලයේ නිලධාරීන් හා ප්‍රදේශවාසීන් එක්ව ගින්න මැඩ පැවැත්වීමට කටයුතු කර ඇත.

මෙම ගින්න විශාල භූමි ප්‍රදේශයක පැතිරී ඇති අතර, ගින්නෙන් ජීවිත හානි කිසිවක් සිදුව නොමැත. ගින්නට හේතුව මෙතෙක් අනාවරණය වී නොමැති අතර උඩවලව පොලිසිය වැඩිදුර විමර්ශන සිදු කරනු ලබයි.

11. මාරක රිය අනතුරක් - පොල්පිනිගම පොලිස් වසම.

2025.09.07 වන දින උදෑසන කාලයේ පොල්පිනිගම පොලිස් වසමේ කුඹුකුලාව ඉරුදෙනියාය මාර්ගයේ වව්ලෑව ප්‍රදේශයේදී යතුරුපැදියක් පැදිකරුට පාලනය කර ගැනීමට නොහැකිව මාර්ගයේ ඇති බෝක්කුවක ගැටී අනතුරක් සිදුව ඇති බවටත්, පැදිකරු මියගොස් ඇති බවටත් පොල්පිනිගම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 43 ක් වූ මැද උල්පත, පොල්පිනිගම ප්‍රදේශයේ පදිංචිකරුවෙකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇති අතර පොල්පිනිගම පොලිසිය වැඩිදුර විමර්ශන සිදු කරනු ලබයි.

12. මාරක රිය අනතුරක් - කැස්බෑව පොලිස් වසම.

2025.09.07 වන දින දහවල් කාලයේ කැස්බෑව පොලිස් වසමේ කැස්බෑව බණ්ඩාරගම මාර්ගයේ මාකන්දන ප්‍රදේශයේදී බණ්ඩාරගම දෙස සිට කැස්බෑව දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාර්ගයේ පෙරළී ගොස් ප්‍රතිවිරුද්ධ දෙසින් පැමිණි කාර් රථයක ඉදිරිපස ගැටී අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු පිළියන්දල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 28 ක් වූ ගාල්ල ප්‍රදේශයේ පදිංචිකරුවෙකි.

මෘත ගරීරය පිළියන්දල රෝහලේ මෘත ගරීරාගාරයේ තැන්පත් කර ඇති අතර කැස්බෑව පොලීසිය වැඩිදුර විමර්ශන සිදු කරනු ලබයි.

පොලීස් මාධ්‍ය කොට්ඨාසය.